

TNPSC துளிகள்

- ❖ 1951 ஆம் ஆண்டில் நடைபெற்ற சுதந்திர இந்தியாவின் முதல் பொதுத் தேர்தலில் முதலாவது வாக்கைப் பதிவு செய்த இமாச்சல பிரதேசத்தைச் சேர்ந்த 102 வயது நிரம்பிய ஷியாம் சரண் நேஹி என்பவர் 2019 ஆம் ஆண்டின் பாராளுமன்றத் தேர்தலில் மண்டி மக்களவைத் தொகுதியில் மீண்டும் தனது வாக்கைப் பதிவு செய்தார்.
- ❖ கபில் சர்மா என்பவர் இலண்டனின் உலக புத்தகப் பதிவுகள் என்ற அமைப்பினால் வெளிநாட்டிலும் இந்தியாவிலும் மிகவும் பார்வையிடப்பட்ட மேடைச் சிரிப்புரையாளர் என்று பெயரிடப்பட்டுள்ளார். இவர் பல்வேறு நகைச்சுவைத் தொடர்களின் மூலம் மேடைச் சிரிப்புரையாளராகத் தனது வாழ்க்கையைத் தொடங்கினார். இவர் "கபிலுடன் நகைச்சுவை இரவுகள்" என்ற தொடரிலிருந்து புகழ் பெற்றார்.
- ❖ இந்தியத் தர நிர்ணயங்கள் அமைப்பினால் (Bureau of Indian Standards - BIS) சான்று அளிக்கப்பட்டால் மட்டுமே புதுப்பிக்கப்பட்ட கைபேசிகளை இறக்குமதி செய்ய அனுமதி அளிப்பதற்கு இந்தியா முடிவு செய்துள்ளது.
- ❖ இந்தியாவிற்கான தனது புதிய உயர் ஆணையராக மொய்ன் உல் ஹக் என்ற இராஜாங்க அதிகாரியை பாகிஸ்தான் நியமித்துள்ளது.
- ❖ இலங்கையில் பல ஆண்டுகளாக நடைபெற்று வந்த உள்நாட்டுப் போரில் ஏறத்தாழ 1,00,000 மக்கள் இறந்தனர். இந்த உள்நாட்டுப் போர் முடிவடைந்து 10 ஆண்டுகள் ஆனதை இலங்கை தற்பொழுது அனுசரித்தது. இருதரப்பினாலும் மேற்கொள்ளப்பட்ட போர்க் குற்றங்கள் குறித்து விசாரிக்க வேண்டும் என்று ஐக்கிய நாடுகள் இலங்கையை வலியுறுத்துகின்றது.
- ❖ பல்கலைக்கழக மானியக் குழு (University Grants Commission - UGC) இளைஞர்களை தீவிரவாதத்திலிருந்து விலக்கி வைக்கும் ஒரு நடவடிக்கையாக மே 21 ஆம் தேதியை தீவிரவாத எதிர்ப்புத் தினமாக அனுசரிக்குமாறு பல்கலைக் கழகங்கள் மற்றும் உயர் கல்வி நிறுவனங்களுக்கு சுற்றறிக்கை ஒன்றை அனுப்பியுள்ளது.
 - விவாதங்கள், கலந்தாய்வுகள், கருத்தரங்குகள், உறுதிமொழி ஏற்கும் நிகழ்வுகள், திரைப்படங்களைக் காட்சிப்படுத்துதல் ஆகியவை இந்த நாளில் மேற்கொள்ள அறிவுறுத்தப்பட்டுள்ளன. இந்த நாள் முன்னாள் பிரதமர் இராஜீவ் காந்தியின் இறந்த தினத்தைக் குறிக்கின்றது.
- ❖ முகநூல் நிறுவனம் இந்தியத் தேர்தல்களின் போது தவறான தகவல்கள் பரவுதலைக் குறைப்பதற்காக செயற்கை நுண்ணறிவு மற்றும் இயந்திரக் கற்றல் முறையிலான அங்கீகாரக் கருவிகள் (Artificial Intelligence and Machine Learning - AIML) ஆகியவற்றைப் பயன்படுத்தியதாகக் கூறியுள்ளது.
 - தற்பொழுது AIML கருவிகளானது தவறானவை, அவமதித்தல், தளத்தின் விதிமுறையை மீறுதல் ஆகிய காரணங்களுக்காக ஒரு நாளைக்கு மில்லியனுக்கும் அதிகமான முகநூல் கணக்குகளை நீக்க அல்லது தடை செய்ய அந்த நிறுவனத்திற்கு உதவுகின்றது.
- ❖ 46 நாட்கள் நடைபெறும் ஐசிசி ஆண்கள் கிரிக்கெட் போட்டித் தொடரின் 2019 ஆம் ஆண்டிற்கான உலகக் கோப்பைத் தொடரானது மே மாதம் 30 ஆம் தேதியிலிருந்து ஐக்கிய இராஜ்ஜியத்தின் 11 இடங்களில் நடைபெறவிருக்கின்றது.



- உலகக் கோப்பையில் வெற்றி பெறும் அணி பணமாக சுமார் 4 மில்லியன் அமெரிக்க டாலர்களைப் பரிசுத் தொகையாக (சுமார் 28 கோடி ரூபாய்கள்) பெறும். போட்டித் தொடரின் வரலாற்றில் அதிகமான பரிசுத் தொகை அளிக்கப்படுவது இதுவேயாகும்.

தேசியச் செய்திகள்

நாடாளுமன்றத் தேர்தல் 2019

- ❖ 17வது மக்களவைக்கு உறுப்பினர்களைத் தேர்ந்தெடுப்பதற்காக 2019 ஆம் ஆண்டின் இந்தியப் பொது தேர்தல் ஏப்ரல் 11 தேதி முதல் மே 19 ஆம் தேதி வரை ஏழு கட்டங்களாக நடைபெற்றது.
- ❖ 900 மில்லியன் இந்தியக் குடிமக்கள் இத்தேர்தலில் வாக்களிக்கத் தகுதி பெற்றிருந்தனர்.
- ❖ 2019 ஆம் ஆண்டின் பொதுத் தேர்தலில் 67.11 சதவிகித வாக்குகள் பதிவாகியிருந்தன. இந்தியப் பொதுத் தேர்தல்கள் வரலாற்றில் இதுவே அதிகமானதாகும்.
- ❖ 2014 ஆம் ஆண்டில் நடைபெற்ற பொதுத் தேர்தலில் 66.4 சதவிகித வாக்குகள் பதிவாகியிருந்தன. இது இந்தியாவில் நடைபெற்ற பொதுத் தேர்தல்களில் இரண்டாவது அதிகபட்ச வாக்கு சதவிகிதமாக தற்பொழுது விளங்குகின்றது.

சர்வதேசச் செய்திகள்

அபாயகரமான ஹீவேய் கைபேசிகள்

- ❖ பாதுகாப்புக் காரணங்கள் மற்றும் அமெரிக்காவின் ஆணை ஆகியவற்றின் காரணமாக கூகுள் நிறுவனமானது தொலைத் தொடர்பு நிறுவனமான ஹீவேய் நிறுவனத்திற்கு வழங்கி வந்த பொது மக்களுக்கு அல்லாத வன்பொருள் மற்றும் மென் பொருள் சேவைகளை நிறுத்தியுள்ளது.
- ❖ இந்நடவடிக்கை புதிய திறன் பேசிகளை உருவாக்குகின்ற மற்றும் பழமையான திறன் பேசிகளை மேம்படுத்துகின்ற சீனாவின் கைபேசி வடிவமைப்பாளர்களை கடுமையாகப் பாதிக்கும் என்று எதிர்பார்க்கப் படுகின்றது.
- ❖ சாம்சங் நிறுவனத்திற்கு அடுத்து ஆண்டராய்டு சாதனங்களை வழங்கும் இரண்டாவது முன்னணி நிறுவனம் ஹீவேய் நிறுவனம் ஆகும்.
- ❖ இது சீன மக்கள் விடுதலை இராணுவத்தில் பணியாற்றிய ஒரு பொறியாளரான ரென் செங்பெய் என்பவரால் சென்ஹெனில் 1987 ஆம் ஆண்டில் ஏற்படுத்தப்பட்டது.
- ❖ சீனாவிற்கு வெளியே ஹீவேயின் முதலாவது ஆராய்ச்சி மற்றும் வளர்ச்சி மையம் 1999 ஆம் ஆண்டில் பெங்களூருவில் ஏற்படுத்தப்பட்டது.

அனுமதியளிப்பு அட்டைகள்

- ❖ ஐக்கிய இராஜ்ஜிய அரசாங்கமானது ஐரோப்பிய பொருளாதாரப் பகுதிக்கு (EEA -

European Economic Area) வெளியே உள்ள நாடுகளிலிருந்து ஐக்கிய இராஜஜியத்திற்கு வரும் சர்வதேசப் பயணிகளால் முழுமையாக பூர்த்தி செய்யப்பட்ட அனுமதி அட்டைகளை வைத்திருக்க வேண்டும் என்ற நடைமுறையை நீக்கியுள்ளது.

- ❖ இது பிரிட்டனிற்குள் எளிமையான முறையில் நுழைய வேண்டும் என்ற நோக்கத்திற்காக எடுக்கப்பட்ட நடவடிக்கைகளின் ஒரு பகுதியாகும்.
- ❖ நுழைவின் போது நிரப்பப்பட்ட அனுமதி அட்டைகளை வைத்திருப்பதற்கு இந்தியர்களுக்கும் விலக்கு அளிக்கப்பட்டுள்ளது.


EEA

- ❖ ஐரோப்பிய பொருளாதாரப் பகுதி மீதான ஒப்பந்தமானது 1994 ஆம் ஆண்டு ஜனவரி 01 அன்று நடைமுறைக்கு வந்தது.
- ❖ EEA மீதான ஒப்பந்தமானது பின்வருவனவற்றை ஒன்றிணைக்கின்றது.
 - ஐரோப்பிய ஒன்றிய உறுப்பு நாடுகள்
 - 3 EEA நாடுகள் : ஐஸ்லாந்து, லிசுசெடென்ஸ்டைன், நார்வே
- ❖ இந்த நாடுகள் "உள்நாட்டுச் சந்தை" என்றறியப்படும் ஒரு பொதுச் சந்தையை உருவாக்குகின்றன.
- ❖ சவிட்சர்லாந்து EEA ஒப்பந்தத்தில் இடம் பெறவில்லை.

பொருளாதாரச் செய்திகள்

உலக வர்த்தக அமைப்பு - குளறுபடிகள்

- ❖ உலக வர்த்தக அமைப்பின் (WTO - World Trade Organizations) "பிரச்சனைகளுக்குத் தீர்வு காணும் அமைப்பில்" நிகழும் குளறுபடிகளைத் தடுப்பதற்கான வழிகள் குறித்து விவாதிப்பதற்காக 20ற்கும் மேற்பட்ட வளர்ந்து வரும் நாடுகள் புது தில்லியில் சமீபத்தில் சந்தித்தன.



18

- ❖ WTO மேல்முறையீட்டு அமைப்பு என்பது 7 உறுப்பினர்களைக் கொண்ட ஒரு நிலைக் குழுவாகும்.
- ❖ WTO உறுப்பினர்களால் கொண்டு வரப்பட்ட வர்த்தகம் தொடர்பான பிரச்சனைகளில் வழங்கப்பட்ட தீர்ப்புகளின் மேல்முறையீடுகளை இந்த அமைப்பு விசாரிக்கின்றது.
- ❖ WTOவின் பிரச்சனைக்குத் தீர்வு காணும் நடைமுறையானது சர்வதேச வர்த்தகம் சீராக

நடைபெறுவதற்கு முக்கியமான ஒன்றாகப் பார்க்கப்படுகின்றது.

- ❖ கடந்த 2 ஆண்டுகளாக தேவைப்படும் 7 உறுப்பினர்களுக்குப் பதிலாக இந்த அமைப்பின் உறுப்பினர் அமைப்பில் உறுப்பினர்கள் எண்ணிக்கை மூன்றாகக் குறைக்கப்பட்டுள்ளது.
- ❖ இதற்குக் காரணம் WTO ஆனது தனக்கு எதிராகச் செயல்படுகின்றது என்று அமெரிக்கா நம்புகின்றது. எனவே அமெரிக்கா இந்த அமைப்பின் நியமனங்களைத் தடை செய்துள்ளது.
- ❖ இந்தியா இதுவரை 54 பிரச்சனைகளில் நேரடியாகக் கலந்து கொண்டுள்ளது. 158 பிரச்சனைகளில் இந்தியா மூன்றாவது நபராகப் பங்கு பெற்றுள்ளது.

இந்திய ரிசர்வ் வங்கி - புதிய பணி நிலைகள்

- ❖ இந்திய ரிசர்வ் வங்கியானது (RBI - Reserve Bank of India) "மேற்பார்வையாளர்கள் கல்லூரி" என்றறியப்படும் ஒரு புதிய நிறுவனத்தை மும்பையில் அமைக்கத் திட்டமிட்டுக் கொண்டிருக்கின்றது.
- ❖ இது நிதியியல் அமைப்பில் மேற்பார்வையாளர் நிலையில் உள்ள பணியாளர்களுக்குப் பயிற்சி வழங்கி, அவர்களைக் கட்டமைக்கும்.
- ❖ இந்த நிறுவனம் RBI பணியாளர்களுக்காக 1 வருட சிறப்புப் பயிற்சித் திட்டத்தை அளிக்கவிருக்கின்றது.
- ❖ இந்த நிறுவனத்தில் பயிற்சி பெறும் அதிகாரிகள் தொழில்நுட்பத்தில் நிகழும் எந்தவொரு மாற்றத்தையும் ஏற்றுக் கொள்ளும் வகையில் ஒவ்வொரு 5 ஆண்டுகளுக்கும் மறு சான்றிதழைப் பெற வேண்டும்.

சுற்றுச்சூழல் செய்திகள்

சட்ட விரோதமான வனவிலங்குகள் வர்த்தகம்

- ❖ சர்வதேச உயிரியல் பன்முகத் தன்மை தினத்துடன் தொடர்புடைய ஒரு விழிப்புணர்வுப் பிரச்சாரம் இந்தியாவில் பின்வரும் அமைப்புகளால் தொடங்கப்பட்டது.
 - ஐ.நா. சுற்றுச்சூழல் இந்தியா
 - இந்தியாவின் வனவிலங்குகள் மீதான குற்றத் தடுப்பு அமைப்பு
- ❖ "அனைத்து விலங்குகளும் தன் விருப்பத்தின் பேரில் இடம் பெயருவதில்லை" என்ற முழக்கம் இந்தியாவெங்கிலும் உள்ள முக்கியமான விமான நிலையங்களில் காட்சிப்படுத்தப் படவிருக்கின்றது.
- ❖ இந்தப் பிரச்சாரத்தின் நோக்கம் சட்ட விரோதமான வன விலங்குகள் வர்த்தகம் குறித்து விழிப்புணர்வை ஏற்படுத்துவதாகும்.

சென்னை விமான நிலையம்

- ❖ விலங்குகள் பாதுகாப்பு அமைப்பான டிராபிக் (வர்த்தகத்தில் தாவரங்கள் மற்றும் விலங்குகளின் வர்த்தகப் பதிவுகள் மீதான ஆய்வு - இந்தியா) என்ற அமைப்பின்படி தெற்கு ஆசியா மற்றும் தென் கிழக்கு ஆசியாவில் சட்டவிரோத வனவிலங்கு

வர்த்தகத்தின் மையமாக சென்னை மாறி வருகின்றது.

- ❖ இந்திய நட்சத்திர ஆமைகள், சிவப்பு செவி கொண்ட ஸ்லைடர் ஆமைகள், எலும்புத் திண்ணி, சுறா மீன் உறுப்புகள் ஆகியவை சென்னையிலிருந்து அதிகமாகக் கடத்தப்பட்ட விலங்குகளாகும்.
- ❖ சென்னையிலிருந்து கடத்தப்பட்ட மிகப் பெரும்பான்மையான விலங்குகள் தென் கிழக்கு ஆசியா மற்றும் சீனா ஆகிய நாடுகளில் பாரம்பரிய மருந்துகள் தயாரிப்பில் பயன்படுத்தப்படுகின்றன. எ.கா. சுறா மீன் உறுப்புகள்.



- ❖ சென்னை விமான நிலையத்திலிருந்து சமீபத்தில் பறிமுதல் செய்யப்பட்டவை பின்வருமாறு

தேதி	பிடிபட்ட விலங்கு
மார்ச் 25, 2019	2 காண்டாமிருக உடும்புகளுடன் ஆப்பிரிக்க நாட்டைச் சேர்ந்த குழிப் பாம்புகள், 3 பாறை உடும்புகள், எகிப்தைச் சேர்ந்த 22 ஆமைகள், நீல நாக்கு கொண்ட 4 அரணைகள் மற்றும் 3 பச்சை மரத் தவளைகள்.
பிப்ரவரி 02, 2019	பேங்காக்கிலிருந்து வந்த நபரிடம் இருந்து கைப்பற்றப்பட்ட சிறுத்தைக் குட்டி
டிசம்பர் 20, 2018	பேங்காக்கிலிருந்து வந்த இரண்டு பயணிகளிடம் இருந்து கைப்பற்றப்பட்ட 4,800 சிவப்பு செவி கொண்ட ஸ்லைடர் ஆமைகள்.
ஏப்ரல் 06, 2018	பேங்காக்கிலிருந்து வந்த ஒரு நபரிடம் இருந்து கைப்பற்றப்பட்ட 65 நட்சத்திர ஆமைகள்.

பிரபலமானவர்கள், விருதுகள் மற்றும் நிகழ்வுகள்

டேக் ஹமார்ஸ்க்ஜோல்டு விருது

- ❖ இராணுவம், காவல் துறை மற்றும் குடிமக்களைச் சேர்ந்த 119 நபர்களில் இந்திய அமைதிப் படை வீரரான இந்திய காவல்துறை அதிகாரி ஜித்தேந்தர் குமார் என்பவர் இந்த ஆண்டின் டேக் ஹமார்ஸ்க்ஜோல்டு விருது வழங்கி கௌரவிக்கப் படவிருக்கின்றார்.
- ❖ இது பணியின் போது துணிவுடனும் தியாகத்துடனும் பணியாற்றிச் சேவை செய்பவர்களுக்கு வழங்கப்படும் ஐ.நா.வின் ஒரு உயரிய விருதாகும்.

- ❖ இவர் மத்திய ஆப்பிரிக்க நாடான காங்கோவில் நடைபெற்ற போரில் ஐ.நா.வின் அமைதி நிலைப்படுத்துதல் திட்டத்தில் பணியாற்றிக் கொண்டிருக்கும் போது உயிரிழந்தார்.
- ❖ 1997 ஆம் ஆண்டில் ஏற்படுத்தப்பட்ட இந்த விருதானது ஐக்கிய நாடுகளின் இரண்டாவது பொதுச் செயலாளரான டேக் ஹமார்க்ஸ்ஜோல்டு என்பவரின் நினைவாக வழங்கப்படுகின்றது.
- ❖ இவர் 1961 ஆம் ஆண்டில் காங்கோ போரின் சமயத்தில் போர் நிறுத்தப் பேச்சு வார்த்தைக்காகச் செல்லும் போது ஏற்பட்ட விமான விபத்தில் உயிரிழந்தார்.

இந்திய அமைதிப் படைத் திட்டங்கள்

Fact Box

India is the fourth largest contributor of uniformed personnel to the UN peacekeeping.
India mission first assisted in Korea War, 1950-54.
39 personnel of the Indian contingent laid down their lives in Congo War 1960-64
It currently contributes more than 6,400 military and police personnel to the UN peace operations.
They serve in countries like Abeyi, Cyprus, Congo, Haiti, Lebanon, West Asia, South Sudan and Western Sahara.
So far India has taken part in 43 Peacekeeping missions with a total contribution exceeding 180,000 troops

முக்கிய தினங்கள்

சர்வதேச உயிரியல் பன்முகத் தன்மை தினம் - மே 22

- ❖ ஒவ்வொரு ஆண்டும் மே 22 ஆம் தேதி சர்வதேச உயிரியல் பன்முகத் தன்மை தினமாக (IDB - International Day for Biological Diversity) அனுசரிக்கப்படுகின்றது.



INTERNATIONAL DAY
for
**BIOLOGICAL
DIVERSITY**

Our Biodiversity,
Our Food, Our Health

== 22 MAY 2019 ==

- ❖ 2019 ஆம் ஆண்டில் இத்தினத்தின் கருத்துருவானது, "நமது பல்லுயிர்ப் பெருக்கம், நமது



உணவு, நமது ஆரோக்கியம்” என்பதாகும்.

- ❖ இந்தத் தினமானது மனிதன் புவியில் நலமுடன் வாழ்வதற்காக நமது இயற்கை அமைப்புகளால் அளிக்கப்பட்ட பன்முகத் தன்மையை அனுசரிக்கின்றது.
- ❖ 2000 ஆம் ஆண்டு டிசம்பர் மாதம் மே 22 ஆம் தேதியை IDB தினமாக ஐக்கிய நாடுகள் ஏற்றுக் கொண்டது.
